



**AGRICULTURE UNIVERSITY,
JODHPUR**
JODHPUR 342304, Rajasthan, India
कृषि विश्वविद्यालय, जोधपुर
जोधपुर 342304, राजस्थान, भारत

Telefax
0291 2570710(O)
0291-2570711
E-mail:
vcunivag@gmail.com

डॉ एम एल मेहरिया
सूचना एवं जनसम्पर्क अधिकारी

दिनांक – 10.01.2019

अंतराष्ट्रीय पादप पोषण संस्थान द्वारा आयोजित आधुनिक पादप पोषण प्रबंधन प्रशिक्षण में
कृषि विश्वविद्यालय, जोधपुर के 14 सदस्यीय वैज्ञानिक दल ने भाग लिया



कृषि विश्वविद्यालय, जोधपुर के 14 सदस्यीय वैज्ञानिक दल का दिनांक 10-16 जनवरी, 2019 तक उत्तर बंगा कृषि विश्वविद्यालय, कूच बिहार, पश्चिमी बंगाल में अंतराष्ट्रीय पादप पोषण संस्थान (आईपीएनआई) द्वारा आयोजित आधुनिक पादप पोषण प्रबंधन पर प्रशिक्षण शुरू हुआ। इस प्रशिक्षण शिविर के उद्घाटन सत्र में उत्तर बंगा कृषि विश्वविद्यालय के कुलपति प्रो. चिरन्तन चट्टोपाध्याय मुख्य अतिथि के रूप में अपने उद्बोधन में आह्वान किया कि उच्चतम पोषक तत्व उपयोग दक्षता हासिल करने हेतु पादप पोषण प्रबंधन में आधुनिक तकनीकों का अधिकतम समावेश किया जाये। इस दौरान अंतराष्ट्रीय पादप पोषण संस्थान (एशिया व अफ्रिका) के उपाध्यक्ष डॉ. कोशिक मजुमदार ने अपने विचार व्यक्त करते हुए सतत वातावरणीय, वित्तीय व सामाजिक सरोकार हेतु पोषक तत्व प्रबंधन पर बल देने की अपील करी। इस अवसर पर अन्य वक्ताओं ने दक्षिण एशियाई देशों में विभिन्न परिस्थितियों में समोचित पोषण प्रबंधन के विभिन्न पहलुओं को व्यक्त किया। कार्यक्रम के दौरान उत्तर बंगा कृषि विश्वविद्यालय के कुलसचिव प्रो. सुबेन्द्रों बंदोपाध्याय, कृषि महाविद्यालय, कूच बिहार के अधिष्ठाता प्रो. तपन कुमार हठ और मृदा विज्ञान के प्रो. दिबेन्द्रों मुखोपाध्याय सहित अन्य गणमान्य वैज्ञानिकगण मौजूद रहे। ज्ञात रहें कि कृषि विश्वविद्यालय, जोधपुर अपने नवनि्युक्त वैज्ञानिकों को इस प्रकार के आधुनिक विषयों पर उच्च प्रशिक्षण शिविरों में समय-समय पर ज्ञानवर्द्धनार्थ भाग लेने हेतु भेजता रहता है। कृषि महाविद्यालय, मंडोर के अधिष्ठाता प्रो. उम्मेद सिंह ने बताया कि विश्वविद्यालय के वैज्ञानिकों द्वारा इस प्रशिक्षण शिविर से प्राप्त अनुभव से राजस्थान की परिस्थितियों के अनुकूल पोषक तत्व प्रबंधन के विभिन्न आयाम प्राप्त हो सकते हैं।

(एम एल मेहरिया)